

## जिला स्तरीय गोवर्धन पूजन हुआ संपन्न



**पानसेमल।** ग्राम चिखल्दा में मंगलवार को जिला स्तरीय गोवर्धन पूजन संपन्न हुआ। इस अवसर पर कलेक्टर जयतिसिंह एवं क्षेत्रीय विधायक श्याम बर्डे ने गोपालकों पशुओं से जुड़ी शासन द्वारा चलाई जा रही योजनाओं की जानकारी दी। कलेक्टर ने बताया कि अलग-अलग स्थानों पर बल्क मिल्क चिलिंग सेंटर स्थापित किए जाएंगे, जिससे दूध का उत्पादन बढ़ाया जा सके। वर्तमान में जो उत्पादन हो रहा है उससे डेढ़ गुना दूध का उत्पादन बढ़ाने के प्रयास हैं। विधायक ने दैनिक जीवन में गोमाता के महत्व को बताया एवं उपस्थितजनों से व्यापक स्तर पर गोपालन व संवर्धन किए जाने हेतु अपील की। इस दौरान जिन सौईओ काजल जावला, एसडीएम रमेश सिसोदिया, तहसीलदार सुनील सिसोदिया, जप सौईओ अंतरासिंह डावर, थाना प्रभारी मंशाराम वगेन, पीएस ब्राह्मणे, योगेंद्र कुलकर्णी, सचिव रामदास तमखाने, जप सदस्य किशोर वारुडे, जगदीश भंडारी, सरपंच ज्योति बर्डे, प्रतिनिधि अमरसिंह बर्डे, लोकेश शुक्ला, राम सोनाने, चंद्रकांत महाजन, सचिन चौहान खेतिया, रामचंद्र सोनीस, विपी सिंह सोलंकी, गोविंद जोशी, प्रकाश जोशी, मनोहर महाजन, उत्तम चौहान, योगेश जैन व ग्रामीण मौजूद थे। संचालन योगेंद्र कुलकर्णी ने एवं आभार जप सौईओ ने माना।



## पार्षद शर्मा ने किया सफाई कर्मियों का सम्मान

**बड़वानी।** शहर के वार्ड क्रं. 6 में पार्षद सचिन शर्मा ने दीपावली के पवन अवसर पर सोमवार को अपने कार्यालय में दीपावली मिलन समारोह का आयोजन किया। पार्षद ने अपने वार्ड में कार्यरत सभी सफाई कर्मियों को मिठाई एवं उपहार भेंट किए तथा उन्हें पुष्पमालाओं से सम्मानित कर उनके प्रति कृतज्ञता व्यक्त की। समारोह का माहौल उत्साह, सौहार्द और आपसी भाईचारे से भरा हुआ रहा। पार्षद सचिन शर्मा ने कहा कि दीपावली जैसे पर्व हमें एकता, स्वच्छता और संपर्ण का संदेश देते हैं। उन्होंने नगरवासियों से अपील की कि नगर को स्वच्छ और सुंदर बनाए रखने की जिम्मेदारी केवल नगर पालिका की ही नहीं, बल्कि हर वार्डवासी और दुकानदार की भी समान रूप से है। जब हम सभी मिलकर प्रयास करेंगे, तभी हमारा शहर स्वच्छ और सुंदर बनेगा। सफाई कर्मचारियों ने भी पार्षद द्वारा किए गए सम्मान के लिए आभार व्यक्त किया और नगर को स्वच्छ बनाए रखने के अपने संकल्प को दोहराया। कार्यक्रम के अंत में सभी उपस्थितों को दीपावली और



भाईदूज की शुभकामनाएं दी गई।

## 200 बच्चों संग मनाई सार्थक दीपावली

**महू.** महू की सामाजिक संस्थाओं डेरा प्रतिवर्ष की भांति इस वर्ष भी बच्चों के चेहरों पर मुस्कुराहट बिखरने के लिए जरूरत मंद बच्चों के साथ उनके गांव पहुंच कर सार्थक दीपावली मनाई। सामाजिक विचार में, खनूजा टेंट हाउस, रोटी वलव ऑफ महू कैंटर, अमरनाथ यात्रा ग्रुप, रोटी वलव, इतरहील वलव और धनसिंह विष्ट एजुकेशन सोसाइटी के संयुक्त तत्वाधान में ग्राम नंदगांव और ग्राम छापूरिया के 200 बच्चों को मिठाई पैकेट, फुलझड़ी के पैकेट, बच्चों के पाप अप पैकेट दूध के पैकेट, बिरिकेट पैकेट, चॉकलेट, केले के साथ साथ सभी बच्चों को पढ़ाई के सामान के रूप में पेंसिल का सेट प्रदान किया गया। संस्था के शैलेन्द्र शुक्ला, रमेश जैन राही अनिल नरवल, जसवंत सिंह विष्ट और अशोक दीक्षित द्वारा सर्वप्रथम लक्ष्मी पूजन के साथ कार्यक्रम का विधिवत शुरुआत की गई। दीपावली की महत्ता के बारे में बच्चों को राजेश पाटीदार द्वारा उद्घोषण दिया गया। डॉ अनुपम श्रीवास्तव और डॉ आनंद चौरसिया द्वारा बच्चों को स्वास्थ्य संबंधी जानकारी और स्वच्छता के प्रति जागरूक किया गया। इस अवसर पर विभिन्न संस्थाओं की तरफ से राजीव खनूजा, आशीष जैन, बालकृष्ण कौशल, प्रदीप नीम, आशीष श्रीवास्तव, विजय परदेशी, डॉ. लक्ष्मी खंडेलवाल, मुकेश राठी, सतीश डाबर आदि उपस्थित रहे। आभार मनीष श्रीवास्तव ने माना।

## महू में तेंदूपता भंडार गृह में आग

**महू.** तहसील महू के नंदलई घाटी में स्थित वन विभाग के तेंदूपता भंडारण गृह में रातवार सुबह आग लग गई। यह भंडार गृह महू-मानपुर रोड पर स्थित है। आग लगने की सूचना मिलते ही महू और मानपुर से दमकलें मौके पर पहुंचीं। काफी मशकत के बाद सुबह करीब 8 बजे आग पर काबू पाया जा सका। इस घटना में बड़ी संख्या में तेंदूपता जलकर राख हो गया। जानकारी मिलते ही वन विभाग के अधिकारी और कर्मचारी भी घटनास्थल पर पहुंचे। आग लगने के कारणों का अभी पता नहीं चल पाया है और इसकी जांच की जा रही है। आग लगने की खबर फैलते ही बड़ी संख्या में ग्रामीण भी मौके पर जमा हो गए।

## नाबालिग से छेड़छाड़ कर फरार हुआ युवक, केस दर्ज

**इंदौर.** विजनगर थाना क्षेत्र में 14 वर्षीय नाबालिग से छेड़छाड़ का मामला सामने आया है। पुलिस ने आरोपी शंख शाकिर के खिलाफ पोक्सो एक्ट समेत अन्य धाराओं में केस दर्ज कर उसकी तलाश शुरु कर दी है। थाना प्रभारी चंद्रकांत पटेल ने बताया कि पीड़िता अपने माता-पिता के साथ थाने पहुंची और बताया कि वह एक फैक्ट्री में काम करती है, जहां आरोपी शाकिर भी कार्यरत है। शाम वह विजनगर खरीदारी करने गई थी, तभी शाकिर वहां पहुंच गया और मदद के बहाने उसके साथ चला गया। मेघदूत गार्डन के पास आरोपी ने उसे गलत तरीके से पकड़कर अश्लील हरकत की। विरोध करने पर मारपीट कर धमकी दी, लेकिन लड़की के शोर मचाने पर आसपास के लोग पहुंच गए, तब आरोपी वहां से भाग निकला। आरोपी की तलाश के लिए टीम भेजी गई है और जल्द ही उसे गिरफ्तार कर लिया जाएगा।

## प. रेलवे महिला टेबल टेनिस टीम ने जीता स्वर्ण

**इंदौर.** जयपुर में 27 से 31 अगस्त 2025 तक आयोजित ऑल इंडिया इंटर रेलवे टेबल टेनिस प्रतियोगिता में पश्चिम रेलवे की महिला टीम ने शानदार प्रदर्शन करते हुए स्वर्ण पदक हासिल किया। रतलाम मंडल के यात्रिक विभाग में कनिष्ठ लिपिक के रूप में कार्यरत अनुष्का कुटुम्बले ने व्यक्तिगत स्पर्धा में गोल्ड मेडल जीतकर रतलाम मंडल का

# भगवान को चढ़ाया निर्वाण लाडू

समाजजनों ने धूमधाम से मनाया जैन धर्म के अंतिम तीर्थंकर भगवान महावीर का मोक्ष कल्याणक



**बड़वानी, (नवभारत)।** जैन धर्म के अंतिम तीर्थंकर भगवान महावीर का निर्वाण कल्याणक समाजजनों ने सोमवार को धूमधाम से मनाया। विगत तीन दिनों से दीप शिखा पर्व की धूम रही। पहला दिन धन्य तरस उस दिन भगवान महावीर की दिव्य कल्याणक के रूप में मनाते हैं। समाजजन अल सुबह जैन मंदिर पहुंचे और भगवान के अभिषेक, शांतिधारा नित्य नियम की पुजन भगवान महावीर की

पुजन और निर्वाण काण्ड का वाचन कर निर्वाण लाडू चढ़ाया। आज के दिन प्रातः ही भगवान को मोक्ष की प्राप्ति हुई थी और शाम के समय भगवान महावीर के गणधर गौतम स्वामी को केवल ज्ञान की प्राप्ति हुई थी। इसीलिए केवल ज्ञान लक्ष्मी का पुजन करते हैं। समाजजनों ने बावनगजा, हरसुख स्कूल भी पहुंच कर निर्वाण

लाडू चढ़ाया और एक-दूसरे को बधाई दी। आज ही के दिन के बाद जैन धर्म का नया वीर निर्वाण संवत् प्रारम्भ होता है। शाम को मंदिर में भगवान की आरती की गई। इस अवसर पर समाज के युवा, बच्चे, महिला और पुरुष उपस्थित रहे। उक्त जानकारी समाज अध्यक्ष जिनेन्द्र दोशी और महिला मंडल अध्यक्ष सरला गोधा ने दी।

**हुए धार्मिक कार्यक्रम**  
अल सुबह से बड़ी संख्या में समाजजन जैन मंदिर पहुंचे।  
धार्मिक कार्यक्रम संपन्न हुए।

## शहीदों को किया नमन

**बड़वानी, (नवभारत)।** पुलिस लाईन स्थित शहीद स्मारक पार्क में पुलिस स्मृति दिवस पर 21 अक्टूबर को श्रद्धासूचन अर्पण एवं पुलिस स्मृति परेड का आयोजन किया गया। लदाख के हॉट स्पिंग्स क्षेत्र में 21 अक्टूबर 1959 को चीनी सैनिकों द्वारा किए गए हमले में 10 भारतीय पुलिस जवानों के शहीद होने की स्मृति में प्रतिवर्ष यह दिवस देशभर में मनाया जाता है। इस दिवस पर इयूटी के दौरान शहीद हुए पुलिस अधिकारियों एवं कर्मचारियों को श्रद्धांजलि अर्पित की जाती है। एसपी जगदीश डावर ने देशभर में कर्तव्य पालन के दौरान शहीद हुए 191 पुलिसकर्मियों के नामों का वाचन कर उन्हें नमन किया। परेड दल द्वारा शहीदों को गार्ड ऑफ ऑनर (सलामी) दी गई एवं स्मृति परेड मार्च का आयोजन हुआ। कार्यक्रम में कलेक्टर ज्योति सिंह, पूर्व कैबिनेट मंत्री प्रेम सिंह पटेल, जिन अध्यक्ष बलवंत पटेल, विधायक राजन मंडलोई, एसपी धीरज बब्बर, एसडीओपी दिनेश सिंह चौहान, रक्षित निरीक्षक चेतन बघेल, पुलिस अधिकारी, कर्मचारी, जनप्रतिनिधि व नागरिक उपस्थित थे। अतिथियों एवं अधिकारियों ने शहीद स्मारक पर पुष्पांजलि अर्पित कर वीर जवानों के बलिदान को नमन किया।



## शाल व श्रीफल से मीडिया साथियों का किया सम्मान

**पानसेमल, (नवभारत)।** नगर में दीपावली पर्व पर वरिष्ठ पत्रकार एवं अखबार लाने और वितरण करने वाले सहयोगियों का बस स्टैंड पर सम्मान कर पर्व की शुभकामनाएं दी गई। नगर में वर्ष 1981 से पत्रकारिता के क्षेत्र में अपनी अनवरत सेवाएं दे रहे वरिष्ठ पत्रकार बाबूलाल शर्मा तथा 31

वर्षों से विभिन्न वार्डों में अखबार वितरण कर रहे राजू महाजन के साथ ही प्रेस से अखबार को इंदौर से पानसेमल, खेतिया, निवाली सहित अन्य स्थानों पर अखबार वितरण करने वाले इंदौर निवासी धर्मेश साहू का शाल, श्रीफल और पुष्पहार पहनाकर अभिनंदन किया। उपस्थित मीडिया बंधुओं ने उनके सहयोग और सेवाओं के लिए धन्यवाद दिया। इस दौरान मोहसिन जोया, रविंद्र मराटे, सतीश केवट, अनिल सोलंकी, गोकुल, राहुल मौजूद रहे।



## मकान की ऊपरी मंजिल पर लगी



**पानसेमल।** नगर के मुख्य मार्ग पर सोमवार रात्रि में अफरा-तफरी का माहौल बन गया। जब एक मकान की गैलरी से आग की लपटें उठते देख वहां लोगों की भीड़ जमा हो गई। मेन रोड निवासी संजय अग्रवाल के मकान की ऊपरी मंजिल की गैलरी में आग लगी। प्रत्यक्षदृशियों के अनुसार पटाखे की चिंगारी से लगने की संभावना जताई है। नए अध्यक्ष शैलेश भंडारकर, स्वच्छता शाखा प्रमुख सतीलाल मराटे को घटना की सूचना के बाद तुरंत मौके पर फायर ब्रिगेड पहुंचा था। परिवार की सूझबूझ से समय रहते आग पर काबू पाया। आग लगने की

## एक नजर में

लायंस क्लब की पहल से 600 बच्चों मना रहे हैप्पी दिवाली

# कलेक्टर ने बच्चों को बांटे हैप्पी दिवाली कीट

**नवभारत न्यूज़ बड़वानी, 22 अक्टूबर**  
लायंस क्लब बड़वानी सिटी की पहल आओ खुशियां बांटे के तहत 600 से अधिक कारीब बच्चे मनाएंगे दिवाली की खुशियां। वॉयस डिस्ट्रिक्ट गवर्नर राम जाट ने बताया कि राज्य आनंद संस्थान भोपाल की पहल पर आओ खुशियां बांटे कार्यक्रम चला रहे हैं। अनिल जोशी ने बताया कि



सदस्यों द्वारा कीट का वितरण दूरस्थ अंचल में अपने हाथों से किया जा रहा है, जिससे वे भी दिवाली का त्यौहार खुशी से मना सके। कलेक्टर जयति सिंह द्वारा रामकुलेश्वर मंदिर के पास स्थित बस्ती में 175 से अधिक जरूरतमंद बच्चों को हैप्पी दिवाली कीटों का वितरण किया गया। कलेक्टर ने इस पहल की

प्रशंसा करते हुए कहा कि बच्चों के चेहरों पर मुस्कुराहट आ रही है, यही सच्ची सेवा है।

## मुहीम की प्रशंसा

सचिन शर्मा ने बताया कि गत वर्ष 600 से अधिक कीट वितरित की थी एवं इस मुहीम की प्रशंसा राज्य आनंद संस्थान भोपाल द्वारा की गई थी एवं अपने प्रकाशन में भी इस गतिविधि को स्थान दिया था।

# एमवाय के डॉक्टरों की तत्परता से बची 15 किन्नरों की जान

अस्पताल को बताया सबसे अच्छा, की डॉक्टरों की प्रशंसा

**नव भारत न्यूज़ इंदौर.** प्रदेश के सबसे बड़े सरकारी अस्पताल एमवाय अस्पताल ने एक बार फिर अपनी चिकित्सा दक्षता और आपात प्रबंधन क्षमता का उत्कृष्ट उदाहरण पेश किया। 15 अक्टूबर को शाम पंढरीनाथ क्षेत्र में जहरीला पदार्थ सेवन करने वाले 22 किन्नरों को गंभीर हालत में अस्पताल लाया गया था। अब वे स्वस्थ हैं और सभी की छुट्टी कर दी गई है। आज किन्नरों के एक दल ने एमवाय अस्पताल पहुंचकर डॉक्टरों एवं स्टाफ द्वारा तत्परता और अच्छे से इलाज करने पर उनका आभार जताया। इस दल ने जहां अस्पताल को सबसे अच्छा बताया,



वर्षों यहां के डॉक्टरों की प्रशंसा की। 15 अक्टूबर को शाम की किन्नरों के दो गुटों में हुए झगड़े के बाद जहरीला पदार्थ खाने वाले इन 22 किन्नरों को गंभीर हालत में एमवाय लाया गया था, तब अस्पताल की पूरी मेडिकल टीम तत्काल सक्रिय हो गई थी। किन्नरों के एक दल ने अस्पताल का वीडियो जारी किया, जिसमें उन्होंने डीन डॉ. अरविंद धनघोरिया के बारे में बताया कि उन्होंने स्वयं मौके पर पहुंचकर उपचार व्यवस्था की निगरानी की। अस्पताल के विभागाध्यक्षों, कंसल्टेंट डॉक्टरों, नर्सिंग स्टाफ और पैरामेडिकल टीम ने बिना समय गंवाए सामूहिक रूप से मास केजुअरटी का सफल प्रबंधन किया। सभी का तुरंत इलाज और

## विहिप नेता तन्नू शर्मा को फिर मिली जान से मारने की धमकी

सोशल मीडिया पर जिहादी ने दी धमकी, पुलिस में शिकायत

**नव भारत न्यूज़ इंदौर.** विहिप और बजरंग दल नेता तन्नू शर्मा को सोशल मीडिया पर एक मुस्लिम युवक द्वारा जान से मारने की धमकी देने पर नेता के समर्थकों ने थाने पहुंचकर सख्त कार्रवाई की मांग करते हुए माहौल बिगाड़ने की कोशिश पर नाराजगी जताई है। मामले में पुलिस जांच कर रही है। विश्व हिंदू परिषद के नेता तन्नू शर्मा को एक बार फिर सोशल मीडिया पर जान से मारने की धमकी मिली है। यह धमकी एक युवक अलतमस खान द्वारा सोशल मीडिया प्लेटफॉर्म पर दिए गए आपत्तिजनक कमेंट के जरिए दी



गई। युवक ने शर्मा को धमकते हुए लिखा कि जिस दिन तु मरेगा, उस दिन मुसलमान मिठाई बांटेंगे। इस पोस्ट के सामने आते ही हिंदू संगठनों में आक्रोश फैल गया। घटना की जानकारी मिलते ही विहिप जिला मंत्री अनिल पाटिल, दीपेश गोयल, विजय कालखोर और राजेश राठौड़ सहित अन्य पदाधिकारी थाना छत्रीपुरा पहुंचे और आरोपी के

टीमवर्क की बदौलत सभी मरीज स्वस्थ होकर सकुशल घर लौटे। इससे एमवाय अस्पताल ने एक बार फिर यह साबित किया कि वह किसी भी आपात स्थिति से निपटने में सक्षम है। अस्पताल में 24 घंटे अनुभवी विशेषज्ञ डॉक्टरों की टीम उपलब्ध रहती है, जो गंभीर से गंभीर परिस्थितियों में भी मरीजों को जीवनदान देती है। अस्पताल में ऑर्गन डोनेशन यूनिट, बोन मैरो ट्रांसप्लांट यूनिट, ब्लड और मिल्क बैंक, एडवांस कैजुअल्टी व डायलिसिस यूनिट जैसी अत्याधुनिक सुविधाएं मौजूद हैं। साथ ही राष्ट्रीय बाल स्वास्थ्य कार्यक्रम, मुख्यमंत्री श्रमिक सेवा प्रवृत्ति सहायता योजना और दीनदयाल योजना जैसी अनेक जनकल्याणकारी योजनाएं भी यहां संचालित हैं।

## किन्नर विवाद : फरार आरोपियों पर 10 हजार का इनाम घोषित

ब्लैकमेलिंग में लिप्त दो कथित पत्रकारों की भी तलाश तेज

**नव भारत न्यूज़ इंदौर.** पंढरीनाथ थाना क्षेत्र में किन्नरों के दो गुटों में विवाद प्रकरण में पुलिस ने फरार आरोपी राजा हाशमी और दो कथित पत्रकारों की गिरफ्तारी पर 10 हजार रुपए का इनाम घोषित किया है। मामलों की मुख्य आरोपी सपना हाजी को पुलिस गिरफ्तार कर चुकी है और वह जेल में है, पुलिस टीम आरोपियों की लोकेशन के आधार पर लगातार संभावित ठिकानों पर दबिश दे रही है। किन्नरों के दो गुटों के बीच हुए विवाद के मामले में पुलिस ने फरार आरोपियों की तलाश तेज कर दी है। इस प्रकरण में पंढरीनाथ पुलिस ने

मुख्य आरोपी सपना हाजी को गिरफ्तार कर जेल भेज दिया है, जबकि अन्य तीन आरोपी अब भी पुलिस की पकड़ से बाहर हैं। इन्हें गिरफ्तार करने के लिए पुलिस ने 10 हजार रुपए का इनाम घोषित किया है। अतिरिक्त डीसीपी दिशेष अग्रवाल ने बताया कि फरियादी किन्नर सोना मंगल की शिकायत पर थाना पंढरीनाथ में सपना हाजी के साथ राजा हाशमी और दो कथित पत्रकारों पर ब्लैकमेलिंग के आरोप भी लगे हैं। सपना हाजी की गिरफ्तारी के बाद पुलिस अब मुख्य रूप से राजा हाशमी और इन दोनों कथित पत्रकारों की गिरफ्तारी पर फोकस कर रही है।

## सूटकेस और बैग में छिपाकर अवैध शराब ले जाते आरोपी गिरफ्तार छोटी ग्वालटोली पुलिस और क्राइम ब्रांच ने आरोपी को दबोचा

**नव भारत न्यूज़ इंदौर.** छोटी ग्वालटोली पुलिस और क्राइम ब्रांच की संयुक्त टीम को बड़ी सफलता मिली है। टीम ने सूटकेस और बैग में अवैध शराब ले जा रहे एक आरोपी को गिरफ्तार कर उसके कब्जे से भारी मात्रा में शराब बरामद की है। थाना प्रभारी संजू कामले ने बताया कि पुलिस को मुखबिर से सूचना मिली थी कि रेलवे स्टेशन के सामने एक व्यक्ति बैग और सूटकेस में अवैध शराब लेकर जा रहा है। सूचना पर कार्रवाई करते हुए पुलिस टीम ने मौके पर दबिश दी और आरोपी चेतन



बोतल मैजिक मोमेंट और 11 बोतल ब्लैकस प्राइड रखी मिली। इस पर पुलिस ने उक्त अवैध शराब जप्त कर आरोपी को गिरफ्तार कर लिया है। पुलिस द्वारा आरोपी के खिलाफ छोटी ग्वालटोली थाने में आवकारी अधिनियम के तहत मामला दर्ज कर पूछताछ की जा रही है। आरोपी से पूछताछ में यह भी पता लगाया जा रहा है कि वह यह शराब कहाँ से लाया था और किसे सप्लाई करने जा रहा था। पुलिस का कहना है कि अवैध शराब के कारोबार में संलग्न अन्य लोगों को पहचान कर कार्रवाई की जाएगी।

## समस्या गरीब और मजदूर वर्ग को भारी भरकम बिलों का भुगतान करना हो रहा मुश्किल

# लोगों के लिए मुसीबत बने बिजली के स्मार्ट मीटर



**इंदौर.** बिजली के भारी-भरकम बिल के चलते अब प्रदेश की जनता परेशान हो चुकी है। बिजली कंपनी ने अंदरूनी बदलाव कर जब से स्मार्ट मीटर लगाए हैं, तभी से आम लोगों की जेब कटने लगी है। इन

भारी बिजली बिलों के कारण जगह-जगह स्मार्ट मीटर का विरोध होने लगा है। इंदौर शहर में भी स्मार्ट मीटर लगने के बाद अधिक राशि के बिल की समस्या से लोग जूझ रहे हैं।

**यह बोले रहवासी...**  
जब से स्मार्ट मीटर लगे हैं, सभी ऑनलाईन हो चुका है और बिजली कंपनी का कोई कर्मचारी किसी पर आता भी नहीं है। इस कारण कुछ भी समस्या के लिए कंपनी के डीन ऑफिस पर जाना पड़ता है, लेकिन वहां कोई कुछ सुनती ही नहीं है।  
- गौरव मालवीय  
पहले से-डेढ़ सौ रुपए बिल आता था, अब 300-1000 का आ रहा है, कभी तो दो-दो हजार आ जाता है। डीन पर किनारा भी बोल दो, लेकिन जो बिल में लिख दिया, वो भरना ही है।  
- नदीकेशोर भतारिया